



अधिकतम 41.0 डिग्री  
न्यूनतम 26.4 डिग्री

# हरिभूमि सोनीपत भूमि

रोहतक, शुक्रवार, 10 मई, 2024

11 दुनिया में मां से  
बढ़कर प्रेम  
करने वाला  
कोई नहीं



12 महाराणा प्रताप  
और गोपाल  
कृष्ण गोखले  
को किया याद



## खबर संक्षेप

**कैंटर व कार की टक्कर में बच्चे की मौत, केस खरखोदा।** पिपली टोल के पास कैंटर ने कार को टक्कर मार दी, जिससे एक बच्चे की मौत हो गई और दो व्यक्ति घायल हो गए। रोहतक निवासी प्रदीप ने बताया कि वह अपनी पत्नी वंदना, माता चंद्रमुखी व अपने पुत्र महीर के साथ कार से रोहतक से मथुरा के लिए जा रहे थे। सुबह करीब 5 बजे जब वे केएमपी एक्सप्रेस वे पर पिपली टोल प्लाजा के पास पर पहुंचे तो पीछे से आ रहे एक कैंटर ने उनकी कार को टक्कर मार दी। इस दुर्घटना में उसकी माता, पत्नी व पुत्र गंभीर रूप से घायल हो गए। तीनों को गंभीर अवस्था में खरखोदा के सरकारी अस्पताल लाया गया। जहां चिकित्सकों ने उसके पुत्र को मृत घोषित कर दिया। उसकी पत्नी व माता को इलाज के लिए पीजीआई रोहतक रेफर किया गया है। पुलिस ने मामला दर्ज कर लिया है।

## छात्रा का अपहरण करने का आरोपित गिरफ्तार



**सोनीपत।** सेक्टर-27 थाना पुलिस ने नाबालिग छात्रा के अपहरण के आरोपित को गिरफ्तार किया है। आरोपित मूलरूप से बहादुरगढ़ फिलहाल दिल्ली के नजफगढ़ निवासी रहण है। मामले को लेकर पीड़िता के पिता ने पुलिस को शिकायत दी थी कि उनकी बेटी 1 मई को स्कूल जाने के लिए घर से निकली थी। बाद में वह वापस नहीं लौटी। पुलिस ने मुकदमा दर्ज कर लड़की को बरामद करने के बाद आरोपित को गिरफ्तार कर लिया है।

# 3 ने वापस लिया नामांकन अब मैदान में 22 प्रत्याशी

**1835 मतदान केंद्रों पर 17.97 लाख मतदाता करेंगे प्रत्याशियों के भाग्य का फैसला**

हरिभूमि न्यूज सोनीपत

लोकसभा चुनावों की बिसात तो पहले ही बिछ चुकी थी, अब रण में उतरने वालों के नाम फाइनल हो चुके हैं। इस बार सोनीपत लोकसभा से कुल 22 प्रत्याशी मैदान में होंगे। जिनके भाग्य का फैसला 17.97 लाख मतदाता करेंगे। लोकसभा क्षेत्र में 1835 मतदान केंद्र बनाए गए हैं। मतदान का दिन 25 मई पहले से ही निर्धारित है, वहीं 4 जून को मतगणना की जाएगी। 29 अप्रैल से 6 मई तक चली नामांकन प्रक्रिया के दौरान सोनीपत लोकसभा के लिये कुल 34 प्रत्याशियों ने नामांकन दाखिल किए थे। इनमें से 5 कवरिंग कैंडिडेट सहित 9 प्रत्याशियों के नामांकन रद्द कर दिए गए थे। जिसके बाद 25 प्रत्याशियों में से वीरवार को तीन प्रत्याशियों ने अपने नामांकन वापस लिए हैं। आज जिन प्रत्याशियों ने अपना नामांकन वापस लिया है उनमें फौजी जनता पार्टी से संतोष मलिक तथा आजाद उम्मीदवार दीपक व दीक्षित शामिल हैं। जिसके बाद लोकसभा के लिये प्रत्याशियों की कुल संख्या 22 बच गई है। जिनमें से नौ विधानसभा क्षेत्रों के 17 लाख 97 हजार 776 मतदाता मताधिकार का प्रयोग करते हुए अपना सांसद चुनेंगे। इनमें 9 लाख 53 हजार 328 पुरुष, 8 लाख 23 हजार 636 महिलाएं व 44 मंगलामुखी मतदाता शामिल हैं।

**नौ विधानसभा क्षेत्र :** बता दें कि सोनीपत लोकसभा में कुल 9 विधानसभा आती हैं, जिसमें सोनीपत, गन्नौर, राई, खरखोदा, गोहाना, बरोदा, सफीवों, जुलाना और जींद शामिल हैं। लोकसभा में 2019 में कुल 11 लाख 31 हजार 146 मतदाताओं ने अपने मतदान का प्रयोग किया था। राजनीतिक दृष्टि से देखें तो सोनीपत लोकसभा लोकसभा में

## ये है जिले में मतदाताओं की संख्या

विधानसभा क्षेत्र	कुल मतदाता	पुरुष	महिला	थर्ड जैंडर
गन्नौर	196596	104743	89829	00
राई	198103	106581	90405	09
खरखोदा	179540	95421	81688	09
सोनीपत	245732	127522	116985	05
गोहाना	196290	103877	88503	10
बरोदा	193644	103509	86304	01
जुलाना	188287	100655	84122	02
सफीवों	196361	104618	89853	04
जींद	203223	106402	94947	04
कुल	1797776	953328	823636	44

## अब तक ये रहे हैं विजेता और उपविजेता

सुनाव	जीते	निकटतम प्रतिद्वंद्वी
1977	मुख्त्यार सिंह (बी.एल.डी.)	सुभाषिणी (कांग्रेस)
1980	देवीलाल (जे.एन.पी. (एस.)	रणधीर सिंह (कांग्रेस)
1984	धर्मपाल मलिक (कांग्रेस)	देवीलाल (लोकदल)
1989	कपिल देव शास्त्री (जद)	धर्मपाल मलिक (कांग्रेस)
1991	धर्मपाल मलिक (कांग्रेस)	कपिलदेव शास्त्री (जपा)
1996	अरविंद शर्मा (निर्दलीय)	रिजक राम (एस.ए.पी.)
1998	किशन सिंह सांगवान (एच.एल.डी.)	(आर.) अमर राम दहिया (एच.वी.पी.)
1999	किशन सिंह सांगवान (भाजपा)	चिरजी लाल (कांग्रेस)
2004	किशन सिंह सांगवान (भाजपा)	धर्मपाल मलिक (कांग्रेस)
2009	जितेंद्र मलिक (कांग्रेस)	किशन सिंह सांगवान (भाजपा)
2014	रमेश कौशिक (भाजपा)	जगबीर मलिक (कांग्रेस)
2019	रमेश कौशिक (भाजपा)	भूपेंद्र हुड्डा (कांग्रेस)

सोनीपत जिले की सभी 6 विधानसभाओं के साथ-साथ जींद जिले की 3 विधानसभा भी शामिल हैं। इन 9 विधानसभाओं में से 5 विधानसभाओं पर कांग्रेसी विधायक हैं, वहीं 3 पर भाजपाई, 1 विधानसभा जजपा के खाते में हैं।

**भाजपा 4 तो कांग्रेस 3 बार जीती :** 1977 में जींद जिले के जींद, जुलाना और सफीवों

विधानसभा को सोनीपत जिले की राई, सोनीपत, गन्नौर, खरखोदा, गोहाना और बरोदा विधानसभा के साथ जोड़कर सोनीपत लोकसभा क्षेत्र तय किया गया था। इसके बाद से अब तक सोनीपत लोकसभा सीट पर कुल 12 बार चुनाव हुए हैं। जिसमें सबसे अधिक भाजपा ने चार बार तो कांग्रेस से तीन बार विजय प्राप्त की। एक-एक बार जनता पार्टी,

## प्रत्याशियों को चुनाव चिन्ह किए वितरित

इंडियन नेशनल लोकदल पार्टी से उम्मीदवार अनूप सिंह को चश्मा, बहुजन समाज पार्टी से उम्मीदवार उमेश कुमार को हाथी, जननायक जनता पार्टी से उम्मीदवार भूपेंद्र सिंह मलिक को चाबी, भारतीय जनता पार्टी से उम्मीदवार मोहन लाल बड़ौली को कजल, इंडियन नेशनल कांग्रेस पार्टी से उम्मीदवार सतपाल बहमचारी को हाथ, आम आदमी परिवर्तन पार्टी से उम्मीदवार नरेश कश्यप को पाली का जहाज, सोशलिस्ट युनिटी सेंटर ऑफ इंडिया (कॉम्युनिस्ट) पार्टी से उम्मीदवार बलबीर सिंह को बैटरी टॉर्च, समता पार्टी से उम्मीदवार राकेश को गैस सिलेंडर, राष्ट्रीय जातिगत आरक्षण विरोधी पार्टी से उम्मीदवार राकेश धारीवाल को बिजली का खंभा, पीपल्स पार्टी ऑफ इंडिया (डेमोक्रेटिक) पार्टी से उम्मीदवार राधे श्याम को स्कूल का बस्ता, राष्ट्रीय गरीब दल से उम्मीदवार सुनील कुमार को बल्लेबाज का चुनाव चिन्ह अलॉट किया गया है। इसी प्रकार आजाद उम्मीदवारों में अश्वनी को गैस का चूल्हा, डॉ. कमलेश कुमार सेनी को सेब, जगबीर को चक्की, निर्मल सिंह को बकसा, रमेश को फूलगोभी, रोहतक को सीटी, संत धर्मबीर चौटीवाला को हीरा, संजय दास को नारियल फार्म, सतपाल को सटम्प, सुमित लाटर को एअरकंडीशनर तथा सुरेंद्र सिंह को कुआं चुनाव चिन्ह अलॉट किया गया है।

जनता पार्टी (एस), जनता दल, हरि. लोकदल व आजाद उम्मीदवार विजयी होकर लोकसभा पहुंचें। 1984 में कांग्रेस उम्मीदवार धर्मपाल मलिक सबसे कम 2941 वोटों तो 1977 में जनता पार्टी से मुख्त्यार सिंह 2 लाख 80 हजार 223 वोटों के अंतराल से विजेता घोषित किए गए थे।

## शेयर में निवेश का झांसा देकर 74.82 लाख हड़पे

हरिभूमि न्यूज सोनीपत

साइबर ठग मोटी कमाई का झांसा देकर लोगों की गाढ़ी कमाई हड़प रहे हैं। शेयर मार्केट में निवेश का झांसा देकर 74.82 लाख रुपये हड़पने का मामला सामने आया है। पीड़ित ने मामले की शिकायत साइबर थाना पुलिस को दी है। पुलिस ने मुकदमा दर्ज कर लिया है।

सेक्टर-14 निवासी सुनील कुमार ने साइबर थाना पुलिस को बताया कि मार्च माह में उनके मोबाइल नंबर पर इंस्टाग्राम से एक नोटिफिकेशन आया था जिसमें उन्हें व्हाट्सएप पर शेयर मार्केट और शेयर ट्रेडिंग करने का निमंत्रण दिया गया। उसके बाद उन्हें दो व्हाट्सएप ग्रुप से जोड़ दिया गया। जिसका नाम 319 एसएमसी ग्लोबल सिक्वोरिटीज ऑफिशियल स्टॉक कम्प्यूनिटीज और 7113 एसएमसी ग्लोबल

सिक्वोरिटीज वीआईपी कम्प्यूनिटीज में जोड़ा गया। उसके बाद उनके पास शेयर मार्केट के नोटिफिकेशन आने लगे। उन्हें शेयर ट्रेडिंग व आईपीओ में रुपये लगाने का उकसाया गया। उन्हें 20 से 30 फीसदी तक का लाभ देने की बात कही गई। उन्हें झांसे में लेकर 2 अप्रैल से 29 अप्रैल तक सात अलग-अलग खातों में 75 लाख 10 हजार रुपये डलवा लिए गए। उन्होंने महज 28 हजार रुपये निकालने दिए गए। उन्होंने रुपये निकालने का प्रयास किया तो उनसे 22 लाख रुपये की मांग की गई। जिस पर उन्होंने अपने स्तर पर जांच की तो पता लगा कि फर्जी वेबसाइट को फर्जी कागजात पर बनाया गया है। तब उन्हें ठगी का पता लगा। जिस पर साइबर थाना में शिकायत देकर मुकदमा दर्ज कराया। पुलिस टीम मामले की जांच कर रही है।

## अलग-अलग हादसों में दो की मौत

**सोनीपत।** अलग-अलग सड़क हादसे में दिल्ली जल बोर्ड के सेवानिवृत्त कनिष्ठ अभियंता समेत दो लोगों की मौत हो गई। गांव बड़वासनी के रणधीर (78) वीरवार सुबह अपने बेटे जोगेंद्र के साथ खेत में बने मकान से किसी काम के लिए गांव स्थित मकान पर जा रहा था। रणधीर दिल्ली जल बोर्ड के सेवानिवृत्त कनिष्ठ अभियंता था। जब दोनों सीएनजी पंप के पास मोड़ पर पहुंचे तो एक तेज रफ्तार ट्रक से आया और पलट गया। बागल में जा रहा रणधीर ट्रक के नीचे दब गए। हादसे में उसके बेटे जोगेंद्र, बाल-बाल बच गए। सूचना पाकर मौके पर सडर थाना पुलिस पहुंची और क्रेन बुलाकर ट्रक को सीधा

करवाया गया। ट्रक के नीचे दबने से रणधीर की मौत हो चुकी थी।  
**बेटे के सामने पिता की मौत:** कुमासपुर निवासी राजबीर सेक्टर-7 मोड़ के पास चाय का खोखा चलाता था। उनका बेटा साहिल भी स्कूल से आने के बाद उसका हाथ बंटता था। बुधवार रात करीब नौ बजे दोनों पिता-पुत्र खोखे को बंद कर घर लौट रहे थे। राजबीर जीटी रोड किनारे खड़े होकर वाहन का इंतजार करने लगे। साहिल कुछ दूरी पर खड़े था। इसी दौरान बहालगढ़ की ओर से आई तेज रफ्तार कार ने राजबीर को टक्कर मार दी। टक्कर लगने से वह सिर के बल सड़क पर जाकर गिरा। अस्पताल पहुंचने पर उनकी मौत हो गई।

# ज्ञान और पराक्रम के प्रतीक भगवान विष्णु के छठे अवतार महर्षि परशुराम जयंती की हार्दिक शुभकामनाएं

## परशुराम जी की आरती

ओम जय परशुराम, स्वामी जय परशुराम।  
सुर नर मुनिजन सेवक, श्रीयति अवतारी ॥ ओम जय ॥  
जमदग्नी सुत नरसिंह, मां शंभुका ज्ञाया ॥  
मार्तण्ड भृगु वंशज, त्रिभुवन यश छाया ॥ ओम जय ॥  
कांचे सूत्र जनेऊ, गल रुद्राक्ष माला ॥  
चरण खड़ाऊं शोभे, तिलक त्रिपुण्ड्र माला ॥ ओम जय ॥  
ताम श्याम घन केशा, शीश जटा बांधी ॥  
सुजन हेतु ऋतु मधुमय, दुष्ट दलन आंधी ॥ ओम जय ॥  
मुख रवि तेज विराजत, रक्त वर्ण नैना ॥  
दीन-हीन गो विघ्न, रक्षक दिन रेना ॥ ओम जय ॥  
कर शोभित बर परशु, निगमागम ज्ञाता ॥  
कथ चार-शर वैष्णव, ब्राह्मण कुल ज्ञाता ॥ ओम जय ॥  
माता पिता तुम स्वामी, मीत सखा मेरे ॥  
मेरी विरत संभारो, द्वार पड़ा मैं तेरे ॥ ओम जय ॥  
अजर-अमर श्री परशुराम की, आरती जो गावे ॥  
पूर्णन्दु शिव साखि, सुख सम्पति पावे ॥ ओम जय ॥



श्री एस.के. शर्मा



श्री सुख प्रिय



श्री रणधीर शर्मा



श्री तुही राम शर्मा



एडवोकेट संदीप शर्मा



एडवोकेट बाल किशन शर्मा



नीरज शर्मा



मनीष शर्मा



विवेक शर्मा शिक्षक



संजय शर्मा



रविन्द्र भारद्वाज



एडवोकेट राकेश शर्मा  
पूर्व निगम पार्षद, सोनीपत



बबीता कौशिक  
जिला पार्षद, सोनीपत



त्रिभुवन कौशिक



राजेन्द्र कौशिक  
शिक्षक



संजय बड़वासनिया  
जिला पार्षद, सोनीपत



नवीन कौशिक अध्यक्ष  
एएमएसआई इंडस्ट्रीज वेल्फेयर एसोसिएशन, वडी



मेधावी रंजन शर्मा



अशोक शर्मा  
प्रधान, ब्राह्मण सभा, सोनीपत



मुकेश शर्मा  
अध्यक्ष, ब्राह्मण उत्थान परिषद



हिमांशु शर्मा  
ब्राह्मण उत्थान परिषद



**खबर संक्षेप**

**माता के जागरण में आए व्यक्ति की बाइक चोरी**  
गन्नाौर। बादशाही रोड पर माता के जागरण में आए एक व्यक्ति की बाइक चोरी हो गई। बाइक मालिक ने चोरी की शिकायत गन्नाौर थाना पुलिस को दी है। शिकायत में कांसडी गांव के रतनदीप ने बताया कि वह 7 मई को बाइक पर बादशाही रोड पर अपने जागरण में आया था। जब वह वापस आया तो बाइक गायब थी। पुलिस ने रतनदीप की शिकायत पर चोरी का केस दर्ज कर जांच शुरू कर दी है।

**दियांग बच्चों ने मां के लिए ग्रीटिंग कार्ड बनाए**  
रोहताक। अर्पण संस्था में मातृ दिवस मनाया गया। जियमं दियांग बच्चों ने मां के लिए ग्रीटिंग कार्ड बनाए और अपनी मां के बारे में बताया कि उनकी मां कैसे उनका ध्यान रखती है। लड़कियों में सानिया, कृतिका, आशा, तन्वी, ज्योति, मनीष ने मां का रोल प्ले कर एक्टिंग की। मनीष छात्र ने मां की चित्रकारी की और बताया कि उसकी मां मजदूरी करती है और उसका पालन पोषण करती है।

**गांव सुनारिया घर से नकदी व आभूषण चोरी**  
रोहताक। गांव सुनारिया घर से नकदी व आभूषण चोरी का मामला सामने आया है। अशोक ने पुलिस को दी शिकायत में बताया कि परिवार के सभी सदस्य खाना खाकर सो गए थे। इस दौरान रात्रि करीब एक बजे कोई अज्ञात व्यक्ति घर में घुस गया। जब अगले दिन सुबह देखा तो अंदर सारा सामान बिखरा पड़ा था। चोरों ने 78 हजार व एक जोड़ी चांद-सूरज चांदी का, एक जोड़ी पायजेब चांदी की, एक चैन सोने की दो तोले की व दो चांदी के सिक्के चोरी हुए हैं। चोरी होने की सूचना पुलिस को दी गई।

**सबमिशन ऑफ प्रोटोकॉल फॉर एथिक्स पर डाला प्रकाश**  
रोहताक। महर्षि दयानंद विश्वविद्यालय के एमडीयू के फैकल्टी ऑफ लाइफ साइंसेज, फैकल्टी ऑफ इंटरडिप्लोमिनरी स्टडीज तथा चौ. रणवीर सिंह इंस्टीट्यूट ऑफ सोशल साइंसेज इकोनॉमिक चेंज के संयुक्त तत्वाधान में स्वराज सदन में-रिसर्च मैथोडोलॉजी विषयक सात दिवसीय कार्यशाला में वीरवार को चौथे दिन विशेषज्ञ वक्ताओं ने शोध के विभिन्न पहलुओं पर प्रकाश डालते हुए पीसीआर रिलिजेंस इन प्रेजेंट साइंस, मेडिकल एंड एथिक्स रिसर्च तथा ब्लड डिसऑर्डर डिटेक्शन में टेक्नोलॉजी की भूमिका पर व्याख्यान दिए।

# सभी प्रत्याशी चुनाव के दौरान किए जाने वाले हर खर्च का रिकार्ड रखें

हरिभूमि न्यूज ►► सोनीपत

सोनीपत लोकसभा की जरनल ऑब्जर्वर डॉ. मंजुला ने कहा कि सभी लोकसभा प्रत्याशी आदर्श आचार संहिता की पालना करते हुए शांति, सद्भावना व भाईचारे की भावना के साथ चुनाव लड़ें। उन्होंने कहा कि कोई भी प्रत्याशी चुनावी प्रचार-प्रसार के दौरान किसी धर्म, जाति, समाज, भाषा या किसी के चरित्र के बारे में कोई कमेंट न करें, ताकि चुनाव की मर्यादा बनी रहे। लोकसभा चुनाव के मद्देनजर जरनल ऑब्जर्वर डॉ. मंजुला ने जिला निर्वाचन अधिकारी एवं उपायुक्त के साथ सभी प्रत्याशियों की बैठक ली और उन्हें जरूरी

## सोनीपत लोकसभा की जरनल ऑब्जर्वर डॉ. मंजुला की अध्यक्षता में बैठक



सोनीपत। बैठक में मौजूद अधिकारी एवं प्रत्याशीगण। फोटो: हरिभूमि

दिशा-निर्देश दिए। बैठक में जिला निर्वाचन अधिकारी डॉ. मनोज कुमार ने कहा कि सभी राजनीतिक दल व प्रत्याशी चुनाव के दौरान किए जाने वाले हर खर्च का रिकार्ड रखें और उसे अपने खर्च रजिस्टर में अवश्य भरें ताकि जब आपको खर्च रजिस्टर चेक करवाने के लिए बुलाया जाए तो आपका रिकार्ड का सही मिलान हो सके। कहा कि

### ये रहे मौजूद

बैठक में पुलिस आयुक्त बी सतीश बालन, उपायुक्त डा. मनोज कुमार, अतिरिक्त उपायुक्त अंकिता चौधरी, डीसीपी मन्वीर सिंह व गौरव राजपुरोहित, एक्सपेंडिचर ऑब्जर्वर अविजीत रक्षित, सीईओ जिला परिषद डॉ. सुशील, एसडीएम निर्मल नागर, श्वेता सुहाग, अमित कुमार, राकेश कुमार, मनीष फौगाट, हरीश, नगरधीश पूजा कुमारी, आरटीओ संजय कुमार, नगर विभाग की संयुक्त आयुक्त रेणुका, डीआरओ हरिओम अत्री आदि मौजूद रहे।

चुनाव के लिए सभी प्रत्याशी को अपना बैंक खाता खुलवाना होगा, जिसके माध्यम से वह चुनाव में विभिन्न कार्यों के लिए खर्च करेगा। इस दौरान उपायुक्त ने लोकसभा प्रत्याशियों द्वारा सभी प्रश्नों का उत्तर देते भारत चुनाव आयोग के निर्देशों के प्रति जागरूक किया। जिला निर्वाचन अधिकारी ने कहा कि प्रत्याशियों की सुविधा के लिए चुनाव आयोग ने प्रत्याशियों द्वारा ली जाने वाली विभिन्न प्रकार की अनुमतियों के लिए सुविधा पोर्टल लांच किया हुआ है। इस पोर्टल के

माध्यम से सभी प्रत्याशी ऑनलाइन माध्यम से प्रचार-प्रसार में प्रयोग होने वाले वाहनों की अनुमति, लाउडस्पीकर के साथ और उसके बिना बैठक की अनुमति, अस्थायी आधार पर पार्टी कार्यालय खोलने की अनुमति, चुनाव एजेंट, पार्टी कार्यकर्ता तथा लाउडस्पीकर के साथ और उसके बिना चुनाव सामग्री वितरण करने के लिए वाहन परमिट, लाउडस्पीकर के साथ और उसके बिना जुलूस निकालने की अनुमति, लाउडस्पीकर के साथ और उसके बिना नुकवड सभा करने की अनुमति, लाउडस्पीकर के साथ और उसके बिना रैली के लिए अनुमति, एयर बैलून के लिए अनुमति, फ्लेक्स, पेंपलेट, बेनर, कटआउट, यूनिफो, होर्डिंग, झण्डा तथा पोस्टर की अनुमति, चबूतरे और बैरिकेड के निर्माण की अनुमति, घर-घर प्रचार के लिए अनुमति तथा लाउडस्पीकर के लिए अनुमति संबंधित सहायक रिटर्निंग अधिकारियों द्वारा उनसे संबंधित क्षेत्रों के लिए अनुमति ले सकते हैं। चुनाव आयोग की हिदायतानुसार आवेदन करने वाले प्रत्याशी को 48 घण्टे के अंदर अनुमति प्रदान कर दी जाएगी।

## ग्लोबल पब्लिक स्कूल में मातृ दिवस पर कार्यक्रम का आयोजन

# दुनिया में मां के जितना प्यार करने वाला कोई दूसरा नहीं: पंकज जाले

हरिभूमि न्यूज ►► गोहाना

गोहाना-खानपुर कला मार्ग स्थित ग्लोबल पब्लिक स्कूल में मातृ दिवस कार्यक्रम आयोजित किया गया। कार्यक्रम में जहां विद्यार्थियों ने अपनी माताओं के लिए सांस्कृतिक कार्यक्रम प्रस्तुत किए वहीं माताओं ने भी विभिन्न प्रतियोगिताओं में अपनी प्रतिभा की झलक दिखाई। कार्यक्रम के लिए मार्गदर्शन स्कूल के एमडी पंकज जाले का रहा। समारोह के मुख्य अतिथि विवेकानंद पब्लिक स्कूल, की प्रधानाचार्या अंजू, (पूर्व शिक्षाविद और एसआरके संस्थान में प्रबंधक और व्यवसायी) सुमन व विद्यालय के होनहार छात्र तथा फ्लाइंग ऑफिसर रिशव की मां गीता देवी रहे। कार्यक्रम के लिए नेतृत्व स्कूल की चेरपरफर्सन उमा जाले का रहा। अध्यक्षता प्राचार्या प्रीति शर्मा ने की और संयोजन ग्लोबल किड्स विंग की प्रभारी नेहा जाले का रहा। एमडी पंकज जाले ने कहा कि इस दुनिया में मां के जितना प्यार करने वाला कोई दूसरा नहीं है। एक मां ही है जो अपने बच्चों के लिए अपना सर्वस्व न्यौछावर कर देती है। कार्यक्रम में माताओं को सुपर मॉम, डेजलिंग मॉम, डायनमिक मॉम, एमिबल मॉम, परफेक्शनिस्ट मॉम और प्रो



गोहाना। माताओं को सम्मानित करते स्कूल प्रबंधन समिति के प्रतिनिधि। फोटो: हरिभूमि



गोहाना। मातृ दिवस पर प्रस्तुती देते नालंदा वर्ल्ड स्कूल के बच्चे। फोटो: हरिभूमि

**मां के लिए उसके बच्चे ही उसकी सारी खुशियां**  
गोहाना। मां ही है जिसे अपनी खुशियों की कमी कोई परवाह नहीं होता। वह अपनी खुशियों की छोट्ट हमेला अपने बच्चों की खुशियों की सोचती है। गुरुवार को यह टिप्पणी मदर्स डे पर गोहाना-जिंद मार्ग पर स्थित नालंदा वर्ल्ड स्कूल की निदेशक रीना नलिक ने की। मदर्स डे पर छोटे-छोटे बच्चों ने फोटो फ्रेम, कार्ड और पोस्टर के साथ कोलाज तैयार कर अपनी मां के प्रति स्नेह व्यक्त किया। इन गतिविधियों ने कक्षा नर्सरी से कक्षा 5 तक के विद्यार्थियों ने भाग लिया। बच्चों ने मां को अपनी प्रस्तुतियों में ममता की मूर्त की रक्षा की। कार्यक्रम की अध्यक्षता प्राचार्या अंजूना चौधरी ने की। बच्चों ने रोचक सांस्कृतिक कार्यक्रम भी प्रस्तुत किए।

एक्टिव मॉम के सम्मान से सम्मानित किया गया।



सोनीपत। प्रतिभागियों को सम्मानित करते हुए। फोटो: हरिभूमि

**बच्चों ने माताओं के लिए गीत और नृत्य की सुंदर प्रस्तुति दी**  
सोनीपत। मातृ दिवस समारोह का आयोजन किया गया। कार्यक्रम की शुरुआत दीप प्रज्वलन से हुई तत्पश्चात सरस्वती वंदना की गई। कार्यक्रम की मुख्य अतिथि कविता और सोनिया तनेजा रही। इस मौके पर माताओं के लिए कई प्रतियोगिताओं का आयोजन किया गया। जिसमें बच्चों ने माताओं के लिए गीत व नृत्य की सुंदर प्रस्तुति दी। प्रतियोगिताओं में भाग लेने वाली माताओं को प्रधानाचार्या शर्मि सक्सेना ने पुरस्कृत किया।



सोनीपत। कार्यक्रम के दौरान मंच पर उपस्थित बच्चों की माताएं। फोटो: हरिभूमि

**मदर्स डे पर माताओं ने लिया प्रतियोगिताओं में हिस्सा**  
सोनीपत। इंडियन मॉडर्न स्कूल ने मदर्स डे के उपलक्ष्य में रंगारंग सांस्कृतिक कार्यक्रमों का आयोजन किया गया। इस दौरान बच्चों ने गीत-गायन, कविताएं विभिन्न गानों पर शब्दरत्न कृत्य पेश कर सभी का मन मोह लिया। माताओं के लिए भी साड़ी ड्रैपिंग, म्यूजिकल चेर, गुब्बारे फोड़ना और मकियायें व बच्चों का साथ में डांस करना आदि खेल एवं प्रतियोगिताओं का आयोजन हुआ। प्रधानाचार्या राजेश्वरी सिंह गाहलिया ने विजेता व प्रतिभागी माताओं को उपहार देकर उन्हें सम्मानित करते हुए मदर्स डे की शुभकामनाएं दी और कहा कि ये तो प्रत्येक दिन ही मां का दिन होता है परंतु हमारे जीवन में इनके योगदान को सम्मानित करने के लिए मातृदिवस मनाते हैं, यह मां के लिए सम्मानार्थ उत्सव है। प्रबंधक नीलम गाहलिया ने कहा कि परिवार के प्रति उनके निरंतर प्रयास हेतु यह हमारी माताओं की धन्यवाद देने का दिन है। अक्सर पर समस्त स्टाफ उपस्थित रहे।

## तकनीक का ज्ञान मनुष्य के लिए अति आवश्यक



सोनीपत। कार्यक्रम के दौरान विद्यार्थियों के साथ प्राचार्या। फोटो: हरिभूमि

**ब्राइट स्कॉलर सीमें स्कूल में विशेष सभा का आयोजन**  
सोनीपत। परिवर्तन महत्वपूर्ण है, यह नई सोच लाता है, नई सोच से नवोन्मेषी कार्य होते हैं। यह दिन भारत को तकनीकी प्रगति हासिल करने और वैज्ञानिक रूप से उन्नत देशों के साथ तालमेल बनाने रखने में मदद करने में वैज्ञानिकों और इंजीनियरों के महत्व को दर्शाता है। मनुष्य के जीवन में प्रौद्योगिकी के महत्व को जानने के लिए ब्राइट स्कॉलर सीनिपर सेकेंडरी स्कूल में नेशनल टेक्नोलॉजी डे के अवसर पर विशेष सभा का आयोजन किया गया। छात्रों ने भाषण, विचार और विज्ञान के माध्यम से टेक्नोलॉजी पर बहुत सारी जानकारियां दीं। बच्चों ने बताया कि अब तकनीक का ज्ञान मनुष्य के लिए अति आवश्यक है, टेक्नोलॉजी के बिना जीवन में अनेक दिक्कतें आ सकती हैं। अंत में प्राचार्य डॉ. किरण देवाला द्वारा दिए गए ज्ञानवर्धक शब्दों के साथ सभा समाप्त हुई।

## चार दिवसीय एफएलएन अध्यापक प्रशिक्षण संपन्न

पॉवचें और अंतिम बैच का प्रशिक्षण 13 से शुरू होगा

हरिभूमि न्यूज ►► खरखौदा

खंड शिक्षा अधिकारी कार्यालय खरखौदा में निपुण हरियाणा मिशन के अंतर्गत प्राथमिक शिक्षकों के लिए चलाए जा रहे चार दिवसीय एफ.एल.एन. प्रशिक्षण के तीसरे और चौथे बैच का गुरुवार को समापन हो गया। जिसके समापन पर अध्यापकों को प्रशस्ति पत्र तथा निपुण हरियाणा लोगो लगे हुए मग प्रदान किए गए। इस प्रशिक्षण कार्यक्रम में 80 अध्यापकों ने 40-40 के दो बैच में प्रशिक्षण प्राप्त किया। अब तक खंड के कुल 160 अध्यापक यह प्रशिक्षण ग्रहण कर चुके हैं।



खरखौदा। प्रशस्ति पत्र देकर अध्यापकों को सम्मानित करते अधिकारी। फोटो: हरिभूमि

पॉवचें और अंतिम बैच का प्रशिक्षण 13 मई से शुरू होगा। इस प्रशिक्षण में मास्टर ट्रेनर की भूमिका में किरण डारोलिया, सविता देवी, स्नेहलता, कविता तथा संजीव रावल ने शिक्षकों को कक्षा चौथी व पाँचवीं की पाठ्यचर्या की रूपरेखा, राष्ट्रीय शिक्षा नीति, भाषा शिक्षण की रणनीतियाँ आदि से अवगत कराया तथा हिंदी, अंग्रेजी व गणित की अभ्यास पुस्तिका, शिक्षक संदर्शिका, वार्षिक एकेडमिक प्लान, आकलन, शिक्षण अधिगम सामग्री और पुस्तकालय के महत्व आदि विषयों पर विस्तार से चर्चा की गई।

## निरीक्षण राजीव जैन ने शार्ट सर्किट से दुकान में लगी आग से नुकसान का जायजा लिया

मार्केट एसो.के सदस्य थोड़ा-थोड़ा धन एकत्रित कर पीड़ित की सहायता करने की योजना बनायें

# आचार संहिता हटाने के बाद सरकार से मदद करवाने का आश्वासन दिया



सोनीपत। मार्केट में पहुंचे भाजपा नेता राजीव जैन साथ में दुकानदार। फोटो: हरिभूमि

लाख और भाजपा जिला उपाध्यक्ष संजीव की। भाजपा नेताओं ने चुनावी आचार संहिता वलेना ने इक्कीस हजार रुपए की राशि भेंट हटाने के बाद सरकार से भी मदद करवाने का

आश्वासन दिया। राजीव जैन ने दुकानदारों से कहा कि प्रदेश सरकार ने जो एसेन्टीय रजिस्टर्ड व्यापारियों के लिए पांच लाख रुपए दुर्घटना बीमा तथा पंचवीस लाख रुपए तक का स्टॉक का मुफ्त बीमा करने की सुविधा प्रदान कर रखी है, इसके लिए मात्र पचास रुपए का शुल्क जमा करवाकर व्यापारी कल्याण बोर्ड में सदस्यता लेनी है। इस अवसर पर राकेश चोपड़ा, बिट्टू जैन, यशपाल अरोड़ा, जवाहर सुखदेव सुखोजा, नरेश छाबड़ा, मोहित परथी, धर्मपाल जुनीजा, राधेश्याम नासा, विजय चुध, प्रेम, साहिल आदि दुकानदार उपस्थित रहे।

## विद्यालय में बच्चों के बीमार होने का मामला, टीम ने जांचे कारण

### रिपोर्ट जल्द तैयार करने के लिए आदेश: एसडीएम

एसएमओ डा. टीना ने बताया कि कीटनाशक दवा के प्रभाव से काफी बच्चों की तबीयत बिगड़ गई थी, टीम ने सभी मामलों को लेकर बारीकी से जांच की है। जांच कमेटी शीघ्र ही एसडीएम को रिपोर्ट सौंप देगी। इसके अलावा जिन अस्पतालों में स्कूल के बच्चे एडमिट करवाए गए थे। उक्त अस्पतालों में इलाज कर रहे चिकित्सकों से भी रिपोर्ट मांगी है।

**PUBLIC NOTICE**  
Plot No. 359, HSIIDC, Phase-V, Sector-56, Industrial Estate, Kundli, Distt. Sonapat measuring 1012.50 Sq. meters was re-allotted by HSIIDC in favor of M/s BALAJI SEATING CREATIONS PRIVATE LIMITED vide re-allotment letter bearing no. HSIIDC/K:2019: 1856 dated 03/10/2019 for setting up an approved project but original Re-Allotment letter bearing no. HSIIDC/K:2019: 1856 dated 03/10/2019 was issued by HSIIDC has been lost somewhere and the same was not traceable. In this regards a FIR already lodged for the same to Police Station, Crime Branch, Delhi. Further applied with HSIIDC for transfer of plot. Now, all concerned is informed through this newspaper if any body has any objection give in writing to Estate Manager, HSIIDC, KUNDLI, Distt. Sonapat-131028, Haryana within 30 days from the date of published this Notice. Otherwise, HSIIDC is fully rights to issue the re-allotment letter of the captioned plot in favor of firm M/s KARAMSAR POULTRY PRIVATE LIMITED according to transfer permission letter no. HSIIDC/KESTATE-1562 dated 03/11/2023.  
Contact To: The Estate Manager, HSIIDC KUNDLI, Sonapat Email ID: hsiidckundli@gmail.com

**खबर संक्षेप**

**जेल में मिलने आए युवक की बाइक व मोबाइल चोरी**  
सोनीपत। जिला कारागार में परिचित से मिलाई के लिए आए युवक की बाइक व दो मोबाइल चोरी हो गए। गांव दातौली निवासी प्रमोद ने पुलिस को बताया कि उन्होंने बाइक को कारागार के बाहर खड़ा किया था। उसमें दो मोबाइल भी रखे थे।

**बाइक सवार ने ऑटो चालक से छीना फोन**  
खरखौदा। थाना कलां बाईपास के पास एक ऑटो चालक से मोटरसाइकिल सवार फोन छीनकर फरार हो गया। पीपली निवासी आकाश ने बताया कि वह अपना ऑटो लेकर अपने गांव पीपली जा रहा था। जब वह थाना कलां बाईपास पर पहुंचा तो किसी का फोन आ गया। उसने अपने ऑटो को मार्ग के साइड में खड़ा करके वह फोन सुनने लगा। इसी दौरान एक व्यक्ति अपनी मोटरसाइकिल पर आया और उसका फोन छीनकर फरार हो गया। पुलिस ने मामला दर्ज कर जांच शुरू कर दी है।

**मारपीट के बाद युवक को दी जान से मारने की धमकी**  
खरखौदा। झरोठी गांव में एक युवक ने दूसरे युवक की न केवल पिटाई की बल्कि उसे जान से मारने की धमकी दी है। जयतीर्थ ने बताया कि वह अपनी मोटरसाइकिल पर गांव की तरफ आ रहा था। बीच रास्ते में गांव के रोहते ने उसकी मोटरसाइकिल रोककर गाली गलौज करते हुए उसे पीटना शुरू कर दिया। जब उसने शोर मचाया तो उसके भाई व भाभी ने उसे छुड़वाया। जाते हुए वह उसे जान से मारने की धमकी देकर गया है। पुलिस ने मामला दर्ज कर लिया है।

**सीएम फ्लाइंग टीम ने क्लिनिक पर की कार्रवाई**  
खरखौदा। लगभग 10 वर्ष से थाना कलां चौक पर अवैध रूप से चलाए जा रहे दांतों के क्लिनिक पर सीएम फ्लाइंग टीम व स्वास्थ्य विभाग की टीम ने छापा मारकर संचालक के खिलाफ कानूनी कार्रवाई की है। क्लिनिक को चलाने के लिए कोई भी वैध दस्तावेज नहीं पाए गए हैं। संचालक ने अपने किसी रिश्तेदार की डिग्री को लगाया गया था। छापामार टीम ने जब डिग्री धारक चिकित्सक से संपर्क किया गया, तो उन्होंने स्पष्ट रूप से अपनी डिग्री को गलत रूप से प्रयोग करने व क्लिनिक से किसी भी प्रकार का संबंध न रखने की बात कही।

# जयंती समारोह में महाराणा प्रताप की वीरगाथा का बखान किया वीर शिरोमणि महाराणा प्रताप और गोपाल कृष्ण गोखले को किया नमन

शहर के पुराने बस स्टैंड पर आजाद हिंद देशभक्त मोर्चे के तत्वावधान में हुआ कार्यक्रम

हरिभूमि न्यूज ▶▶ गोहाना

शहर के पुराने बस स्टैंड पर आजाद हिंद देशभक्त मोर्चे के तत्वावधान में शुक्रवार को महाराणा प्रताप और गोपाल कृष्ण गोखले को उनकी जयंतियों पर नमन किया गया। दोनों महापुरुषों के चित्रों पर नागरिकों ने पुष्पांजलि अर्पित की। मुख्य वक्ता मोर्चे के निदेशक डॉ. सुरेश सेतिया थे। अध्यक्षता मोर्चे के मुख्य संरक्षक आजाद सिंह दांगी ने की। डॉ. सेतिया ने कहा कि राजपूत नरेश महाराणा प्रताप ने जंगल में रहना और घास की रोटियां खाना स्वीकार किया, पर उन्होंने मुगलों के आगे घुटने नहीं टेके। उन्होंने देश, धर्म और आजादी के लिए अपना सर्वस्व न्योछावर कर दिया। उनका जन्म 9 मई 1540 को सिसोदिया राजवंश में राजस्थान के कुंभलगढ़ में हुआ। आजाद सिंह दांगी ने गोपाल कृष्ण गोखले के कृतित्व और व्यक्तित्व पर प्रकाश डाला। उन्होंने कहा कि गोखले अपना राजनीतिक गुरु महात्मा



गोहाना। महाराणा प्रताप और गोपाल कृष्ण गोखले को नमन करते हुए नागरिक।

गांधी और मोहम्मद अली जिन्ना को मानते थे। उनका जन्म 9 मई 1866 को महाराष्ट्र के कोल्हापुर में हुआ था। इस अवसर पर सुभाष शर्मा, उधम सिंह, बलवान शर्मा, मनोज सेनी, मुकेश पांचाल, विजेंद्र सेनी, रितु नागर, गरिमा, रेणु, जितन, सुरेश कुमार आदि भी मौजूद रहे।

**महाराणा प्रताप अदम्य शौर्य और पराक्रम के प्रतीक**  
गोहाना। शहर में गुट्टा रोड पर स्थित गीता विद्या मंदिर के प्राचार्य अश्विनी कुमार ने गुरुवार को कहा कि महाराणा प्रताप अदम्य शौर्य और पराक्रम के प्रतीक थे। वह महाराणा प्रताप की 484वीं जयंती पर हुए कार्यक्रम में मुख्य वक्तव्य दे रहे थे। स्कूल में महाराणा प्रताप की जयंती संग भगवान परशुराम



गोहाना। अपनी प्रस्तुति देते हुए विद्यार्थी।

**पोस्टर मेकिंग और निबंध प्रतियोगिता में दिखाया हुनर**  
गोहाना। शहर में गुट्टा रोड स्थित जवाहरलाल नेहरू विरक्त माध्यमिक विद्यालय में महाराणा प्रताप जयंती एवं भगवान परशुराम जन्मोत्सव की पूर्व संख्या पर पोस्टर मेकिंग और निबंध लेखन प्रतियोगिता आयोजित की गई। विद्यार्थियों ने इन प्रतियोगिताओं के माध्यम से दोनों महापुरुषों को नमन करते हुए जनककल्याण में उनके त्याग को परिभाषित किया। प्रतियोगिताओं के लिए मार्गदर्शन प्रबंधक कृष्णा देवी का रहा। अध्यक्षता एमडी सुनील शर्मा एवं प्राचार्य डॉ. सचिन शर्मा ने की। द्वारा की गई। निर्णायक मंडल में सह निदेशक राजकुमार जांगड़ा, उप प्राचार्य सूरत शर्मा, ललित गुप्ता, सोमबीर मलिक, स्वेता और सुशील मलिक रहे। पोस्टर मेकिंग प्रतियोगिता के जूजियर वर्ग में साहिल, आरुष व राम शर्मा, अमन और शिवम जबकि सॉनियर वर्ग में दिव्या, अनुज, साजना, कोहिनूर और तनिष्का ने श्रेष्ठ प्रदर्शन किया। भगवान परशुराम एवं महाराणा प्रताप की बायोग्राफी लेखन प्रतियोगिता के सॉनियर वर्ग में रोहित पूनिया और दीपाशी, शुभम और दीपति एवं तनिष्का और जयंत क्रमशः प्रथम, द्वितीय और तृतीय स्थान पर रहे।

चापाइयों का गायन किया। कक्षा 5 की प्रियांशी, आरोही और पलक ने भजन प्रस्तुत किया। कक्षा 9 के सहदेव और सिमर ने महाराणा प्रताप की जीवनगाथा पर प्रकाश

## विद्यार्थी परिषद के चयनित सदस्यों का हुआ शपथ ग्रहण समारोह



गन्नौर। मदन डे पर आयोजित कार्यक्रम में प्रतिभागी छात्राओं की माताएं प्रतियोगिता में पदक जितने के बाद शिक्षकों के साथ। फोटो : हरिभूमि

प्रयास इंटरनेशनल स्कूल गन्नौर में धूमधाम से मनाया गया मदर्स-डे

हरिभूमि न्यूज ▶▶ गन्नौर  
शहर के प्रयास इंटरनेशनल स्कूल में मदर्स डे कार्यक्रम का आयोजन किया गया। कार्यक्रम में गन्नौर की तहसीलदार सुमन ने बतौर मुख्यातिथि के रूप में शामिल हुईं। उन्होंने अभिभावकों को अपनी माता का सम्मान करने के लिये प्रेरित किया। कार्यक्रम में भारी संख्या में विद्यार्थियों की माताएं शामिल हुईं। अनेक प्रकार की प्रतियोगिताओं में भाग लेकर सभी माताओं ने मदर्स-डे कार्यक्रम में चार चांद लगा दिए। स्कूल के एम डी अमित बत्रा, डायरेक्टर रचिका बत्रा, रजिस्ट्रार डॉ. मनोज कुमार, प्रधानाचार्य सुरेंद्र

छाबडा व वाईस-प्रिंसिपल दीपमाला ने सभी पधारें हुए अतिथियों व अभिभावकों का पुष्पपुंज से अभिनंदन किया। कार्यक्रम के दूसरे चरण में प्रयास स्कूल की विद्यार्थी परिषद के नव निर्वाचित सदस्यों का दायित्व ग्रहण व शपथ ग्रहण समारोह हुआ। स्कूल रजिस्ट्रार डा. मनोज कुमार ने विद्यार्थियों को पूरी चुनावी प्रक्रिया समझाई। इस दौरान 12 विद्यार्थी परिषद के कार्तिक त्यागी ने 31 वोट से जीता, हेड गर्ल का चुनाव हिना ने 95 मर्तों से जीता। आर्यन चौहान मात्र 12 मर्तों से जीत कर स्कूल के स्पোর্ट्स कैप्टन बने। विद्यार्थी परिषद के सभी सदस्यों का विधिवत दायित्व व शपथग्रहण हुआ। सभी अध्यापकों ने सभी चयनित विद्यार्थियों को आशीर्वाद दिया।

**केवी के फीडर से तार चोरी**  
गन्नौर। आहुलाना स्थित 11 केवी के फीडर से तार चोरी कर ले गए। बिजली निगम के एएसडीओ के बताया कि 2 व 3 मई की रात को चोर आहुलाना से 11 केवी के फीडर की करीब 2400 मीटर तार चोरी कर ले गए। जिस कारण विभाग को करीब 1 लाख 25 हजार रुपये का नुकसान हुआ है। पुलिस ने अज्ञात चोरों के खिलाफ मामला दर्ज कर उनकी तलाश शुरू कर दी है।

## इंटर स्कूल रोलर स्केटिंग चैंपियनशिप में गर्वित ने जीता गोल्ड

साउथ पॉइंट ग्रुप के चेयरमैन दिलबाग सिंह खत्री ने पदक विजेता का स्कूल पहुंचने पर किया जोरदार स्वागत

हरिभूमि न्यूज ▶▶ सोनीपत

5वीं इंटर स्कूल रोलर स्केटिंग चैंपियनशिप-2024 में साउथ पॉइंट पब्लिक स्कूल के गर्वित ने शानदार प्रदर्शन कर गोल्ड मेडल जीता। बृहस्पतिवार को साउथ पॉइंट ग्रुप के चेयरमैन दिलबाग सिंह खत्री व सीईओ भावना कालरा ने पदक विजेता का स्कूल पहुंचने पर जोरदार स्वागत किया। साउथ पॉइंट ग्रुप के चेयरमैन



सोनीपत। साउथ पॉइंट स्कूल की सीईओ भावना कालरा व अन्य के साथ पदक दिखाते गर्वित।

दिलबाग सिंह खत्री ने बताया कि यह प्रतियोगिता 07 मई को गन्नौर स्थित प्रयास इंटरनेशनल स्कूल में आयोजित की गई थी। जिसमें विभिन्न स्कूलों से करीब 200 खिलाड़ियों ने भाग लेकर अपनी खेल प्रतिभा दिखाई। चैंपियनशिप में साउथ पॉइंट पब्लिक स्कूल से

चौथी कक्षा के गर्वित पुत्र सोमप्रकाश ने अंडर-10 आयुर्वर्ग में भाग लिया। गर्वित ने 300 मीटर क्वाइस स्पर्धा में बेहतर प्रदर्शन करते हुए प्रथम स्थान प्राप्त कर गोल्ड मेडल अपने नाम किया। उन्होंने गर्वित को बधाई देते हुए उनके उज्वल भविष्य की कामना की। साउथ पॉइंट ग्रुप के एग्जीक्यूटिव चेयरमैन रोहित खत्री ने पदक विजेता को बधाई दी। मुख्य कार्यकारी अधिकारी भावना कालरा व कार्यकारी निदेशक डॉ. ममता सचदेवा ने कहा कि गर्वित ने अपने शानदार खेल से स्वर्ण पदक जीत स्कूल का नाम रोशन किया है।

## अब भारतीय सैनिक दुश्मनों को ईंट का जवाब पत्थर से देने के लिए रहते हैं तैयार : बड़ौली

सोनीपत। मोहन लाल बड़ौली ने कहा कि विश्व पटल पर आज भारत का नाम गर्व से लिखा जाता है। वैश्व स्तर पर जो ख्याति भारत ने प्राप्त की है, वो मोदी की देन है। इतना ही नहीं देश में जो विकास कार्य हुए हैं, वो पिछले 70 ब्राह्मणावास गांव में भाजपा प्रत्याशी मोहन लाल बड़ौली को लड्डू से तोलते हुए। सालों में नहीं हुए थे। भाजपा लोकसभा प्रत्याशी मोहनलाल बड़ौली गुरुवार को जुलाना विधानसभा क्षेत्र के गांवों में जनसंपर्क अभियान के दौरान बोल रहे थे। जुलाना गांव में जनसंपर्क के दौरान आयोजित सभा में भाजपा पप्रत्याशी मोहनलाल बड़ौली ने कहा कि मोदी के पीएम बनने के बाद भारतीय सैनिक दुश्मनों को ईंट का जवाब पत्थर से देने के लिए तैयार रहते हैं। इस दौरान देवरड, कमाच खेड़ा, देश खेड़ा, राजगढ़, झमोला, करेला, गढ़वाली, बुरा डेर, बुवाना, करसोला समेत 19 गांवों में जनसंपर्क अभियान चलाया गया। गांव ब्राह्मणावास के शादीपुर वार्ड में चौपाल के दौरान भाजपा प्रत्याशी को लड्डू से भी तोला गया। इस दौरान चेयरमैन प्रभात पांडेय, नीरज मल्लिक, मंडल अध्यक्ष मुकेश गुहाड़ा, राधे शर्मा आदि मौजूद रहे।

## वर्ल्ड एथलेटिक्स चैंपियनशिप के लिए तमन्ना का चयन

खरखौदा। पेरू में 27 से 31 अगस्त तक आयोजित होने वाली वर्ल्ड एथलेटिक्स चैंपियनशिप में शॉटपुट के लिए प्रताप स्कूल की तमन्ना का चयन हुआ है। तमन्ना ने लखनऊ में आयोजित नेशनल एथलेटिक्स चैंपियनशिप शॉटपुट में 14.56 मी. थो कर गोल्ड मेडल प्राप्त किया था। गोल्ड मेडल प्राप्त करने पर तमन्ना का चयन जूनियर वर्ल्ड एथलेटिक्स चैंपियनशिप के लिए हुआ है। एथलेटिक्स कोच रमेश कुमार ने बताया कि तमन्ना एक मेधावी विद्यार्थी होने के साथ-साथ एक बेहतरीन खिलाड़ी है। तमन्ना ने 3 बार नेशनल प्रतियोगिताओं में पदक प्राप्त कर प्रदेश का नाम रोशन किया है। विद्यालय में पहुंचने पर तमन्ना का द्रोणाचार्य अवार्ड, ओमप्रकाश दहिया, विद्यालय संस्थापक सतप्रकाश नम्बरदार, प्राचार्य दया दहिया, एकेडमिक डायरेक्टर सुबीध दहिया, डॉ. दीपिका दहिया व एथलेटिक्स कोच रमेश कुमार ने स्वागत किया।

**हरिभूमि**  
**आवश्यक सूचना**  
जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अद्वय अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-  
हरिभूमि कार्यालय, बीएसएनएल के सामने, पुल के साथ, सोनीपत  
फोन : 0130-2989288, 9253681010, 9253681005

## राष्ट्रीय लोक अदालत का आयोजन कल

सोनीपत। जिला सोनीपत, उपमंडल गोहाना, गन्नौर व खरखौदा में आगामी 11 मई को राष्ट्रीय लोक अदालत का आयोजन किया जाएगा। इस लोक अदालत का आयोजन जिला विधिक सेवाएं प्राधिकरण के अध्यक्ष एवम जिला एवं सत्र न्यायाधीश प्रमोद गोयल के नेतृत्व में तथा मीनू, मुख्य न्यायिक दंडाधिकारी एवम सचिव की देखरेख में जिला स्तर पर सोनीपत व उपमंडलीय स्तर पर गोहाना, गन्नौर, खरखौदा न्यायिक परिषद में किया जाएगा। इस लोक अदालत के द्वारा न्यायालय में सर्वित फौजदारी समाधेय, चेक बाउंस केस (धारा 138 एक्ट के मामले), अन्य दीवानी मामले, ट्रेफिक चालान, मोटर व्हीकल दुर्घटनाग्रस्त मामलों, वैवाहिक विवाद मामले समेत अन्य मामलों का निपटारा किया जायेगा।

## कैंप में 151 ने कमाया रक्तदान का पुण्य

हरिभूमि न्यूज ▶▶ गोहाना  
श्रीमति भाई साईं दास सेवा दल गोहाना द्वारा गोहाना में आयोजित शिविर में 3 महिलाओं समेत 151 नागरिकों ने रक्तदान किया। शिविर में रक्तदाताओं को हेलमेट भेंट किए और भंडारे में कढ़ी, चावल और लड्डू का प्रसाद वितरित किया गया। रक्तदान शिविर टिकाना श्रीमति भाई साईं दास कलानौर के ब्रह्मलीन महंत सतीश दास जी महाराज की पावन स्मृति में आयोजित किया गया। सानिध्य श्रीराम सुखदास महाराज का रहा। मुख्य अतिथि नगर परिषद की चेयरपर्सन रजनी विरमानी रहीं। अध्यक्षता हरीश चुघ ने की। संयोजन केवल चुघ और गगन चुघ का रहा। शिविर की आयोजन समिति में राजीव चुघ, नंदलाल चुघ, रवि सिंधवानी, नरेंद्र सिंधवानी, रमेश परुथी, सुरेंद्र चुघ और हरीश सिंधवानी शामिल रहे। शिविर में तीन महिला रक्तदाता नीलम, सुशीला और सुशीला हुड्डा समेत 151 लोगों ने रक्तदान किया। शिविर में सोमनाथ गगनेजा, सेवा सिंह दुल, सतीश सेनी, सोमनाथ, भावुक चुघ, भव्य चोपड़ा, गगन खुराना, राजेश आनंद, राजू चुघ, केशव चुघ, हरीश चुघ और शामिल ने अपनी सेवाएं दी।

## बाइक के हैंडल पर टंगा 60 हजार रुपयों से भरा बैग चोरी

गया था। उसके पास के बैग था, जिसमें आरसी, आधार कार्ड, लाइसेंस व करीब 60 हजार रुपये थे। वह बैग को बाइक हैंडल पर टंगा छोड़ कर समान देने किराने की दुकान पर चला गया। इस दौरान एक युवक आया और उसका बैग उठा कर आपने साथी के साथ स्कूटी पर फरार हो गया। बड़ी थाना प्रभारी महेश कुमार ने बताया कि पुलिस ने शिकायत पर अज्ञात के खिलाफ चोरी का केस दर्ज कर लिया है। पुलिस आस-पास लगे सीसीटीवी कैमरों की फुटेज भी खंगाल रही है। जल्द ही चोरों का पता लगाकर उन्हें गिरफ्तार कर लिया जाएगा।

**मृत्यु अंत नहीं है**  
मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।  
**हरिभूमि**  
राष्ट्रीय हिन्दी दैनिक  
इस शोकाकुल समय में हम आपके सहभागी हैं।  
**तेरहवीं/श्रद्धान्जलि/शोक संदेश**  
आप अर्पित कीजिये अपने श्रद्धा-सुमन हरिभूमि के माध्यम से  
साईज संस्करण विशेष छूट राशि  
5 X 8 सें.मी स्थानीय संस्करण के ₹. 2000/-  
10 X 8 सें.मी अन्तर के पृष्ठ पर ₹. 2500/-  
+5% GST Extra  
नोट : विशेष छूट राशि केवल उपरोक्त साईज पर मान्य। अन्य किसी साईज के लिए कोई दर नहीं।  
**अधिक जानकारी के लिए सम्पर्क करें**  
हरिभूमि कार्यालय, बीएसएनएल के सामने, पुल के साथ, सोनीपत  
फोन 0130-4012310, 9253681028



सोनीपत। एम्बुलेंस का रिबन काटकर समर्पित करते हुए अतिथिगण।

**तीन एम्बुलेंस व एक डेड बॉडी चैम्बर जनता को समर्पित**  
सोनीपत। सेफ इंडिया फाउंडेशन व रोटेरी क्लब ऑफ सोनीपत एम्बुलेंस द्वारा तीन एम्बुलेंस व एक डेड बॉडी चैम्बर आम जनता को समर्पित किया गया। इसमें से एक छोटी आधुनिक मेडिकल उपकरणों से सुसज्जित व डॉक्टर के साथ नो प्रॉफिट नो लॉस के तहत सेफ रोटेरी चैरिटी एम्बुलेंस सेवा शुरू की गई है। रोटेरी क्लब डिस्ट्रिक्ट 3012 के पूर्व डिस्ट्रिक्ट गवर्नर सुभाष जैन गाजियाबाद ने समर्पित की तथा एक छोटी एम्बुलेंस शहर के अशोक गर्ग द्वारा समर्पित की गई। डेड बॉडी चैम्बर भी रोटेरी डिस्ट्रिक्ट 3012 के पूर्व डिस्ट्रिक्ट गवर्नर सुभाष जैन ने सेफ इंडिया फाउंडेशन को दिया है। इस कार्यक्रम में डॉ. अखिल सक्सेना, डॉ. दिव्या सक्सेना, वाईके त्यागी, संजय वर्मा, प्रवीण वर्मा, एडवोकेट अरविन्द मिश्र, सतीश माथुर, दिनेश कुच्छल, मनोप बंसल, अविनाश सेठी, बलराज वशिष्ठ, किरण मिश्रा, नरेंद्र भूटानी, अमितभन्वु, सरदार मोहन सिंह मनोवा, अशोक खत्री, सतपाल जैन, संजीव जटाना, योगेश शास्त्री, सक्षम की राष्ट्रीय कार्यकारिणी सदस्य चंद्र प्रकाश पाठक आदि मौजूद रहे।

## प्रशिक्षण चार दिवसीय कार्यक्रम में शिक्षकों ने बताई शिक्षा की गुणवत्ता

## निपुण हरियाणा मिशन के तहत प्रशिक्षण कार्यक्रम हुआ संपन्न

हरिभूमि न्यूज ▶▶ सोनीपत  
निपुण हरियाणा मिशन के तहत आयोजित चार दिवसीय प्राथमिक शिक्षकों के प्रशिक्षण शिविर कार्यक्रम का आज समापन हुआ। कार्यक्रम खंड शिक्षा अधिकारी सोनीपत मंजू गर्ग के दिशा निर्देशन में चल रहा है। सभी शिक्षकों ने फीडबैक में चार दिन के अनुभव सांझा किए। उसके बाद सभी शिक्षकों को प्रशंसा पत्र के साथ निपुण हरियाणा के लोगो लगे हुए पत्र वितरित किए गए। मुख्य प्रशिक्षक के रूप में एबीआरसी मोनिका दहिया, मंजू, परमजीत, दिनेश कुमार, मुकेश शर्मा, सुनीता, मंजू कुमारी ने भूमिका निभाई। मुख्य प्रशिक्षण कार्य खंड सोनीपत में संपन्न हो चुका है। खंड संसाधन समूह के रूप में अंजू, शशि प्रभा, कमलेश ने भूमिका निभाई। अंजू बाला ने एफएलएन ट्रेनिंग के खंड संयोजक के रूप में सभी कार्यभार संभाले।

सोनीपत। प्रशिक्षण कार्यक्रम के समापन के दौरान मौजूद प्रतिभागी।



सोनीपत। प्रशिक्षण कार्यक्रम के समापन के दौरान मौजूद प्रतिभागी।

**खस बातें**  
■ खंड संसाधन समूह के रूप में अंजू, शशि प्रभा, कमलेश ने भूमिका निभाई  
■ अंजू बाला ने एफएलएन ट्रेनिंग के खंड संयोजक के रूप में सभी कार्यभार संभाले  
समापन समारोह में मुख्य प्रशिक्षक मोनिका दहिया ने सभी प्रकार की उचित व्यवस्थाओं के लिए राजकीय वरिष्ठ माध्यमिक विद्यालय बयापुर लहराडा की प्राचार्या संतोष खत्री का धन्यवाद किया।